

ለርዕስ አድባራት ለንደን ደብረ ጽዮን ቅድስት ማርያም ቤተ ክርስቲያን አባላትና ወዳጆች ሁሉ።

ክርስቶስ በደሙ የዋጁት ቤተ ክርስቲያን ውሸትን ትንዳለች እንጂ በውሸት ናዳ አትፈርስም!!

ውሸት አንድ፡ ቤተ ክርስቲያንን ካምፓኒ/የንግድ ድርጅት ሊያደርጓት ነው።

እውነት፡ ቤተ ክርስቲያን ካምፓኒ/የንግድ ድርጅት አትሆንም፤ ሊያደርጋትም የሞከረ የለም፤ የሚቻለውም የለም።

1. ርዕስ አድባራት ለንደን ደብረ ጽዮን ቅድስት ማርያም ቤተ ክርስቲያን በሀገር የቻራቲ ሕግ መሠረት ለሃይማኖት ተቋማትና የምግባር ሰናይ ድርጅቶች የተሰጠው መብት ተጠቃሚ ለመሆን ሲባል እንደ አውሮፓ አቆጣጠር ከ1997 ዓ/ም ጀምሮ በቻራቲ ኮሚሽን ተመዝግቦ Charitable Trust አቋቁማለች። ይህን ስታደርግ ግን ቤተ ክርስቲያኗ እንደ ቤተ ክርስቲያን ትሰራለች፤ ትመራለች፤ ትተዳደራለች እንጂ ቤተ ክርስቲያኗ የሃይማኖት አገልግሎቱን ትታ Charitable Trust ብቻ ሆነች ማለት አይደለም።

2. ቤተ ክርስቲያኗ የመሬት ይዞታና የሕንፃ ንብረት ሲኖራት የሚኖረው ለውጥ።

በሀገር ሕግ መሠረት የመሬትና የህንፃ ንብረትን በስሙ መያዝ የሚችለው ከ1 እስከ 4 የሚሆን ሰው ወይም ካምፓኒ እንጂ Charitable Trust የመሬትና የህንፃ ንብረትን በስሙ መያዝ አይችልም።

በዚህ መሠረት በCharitable Trustነት የተቋቋመ የሃይማኖት ተቋማትና ሌሎች የምግባር ሠናይ (Charity) ድርጅቶች ንብረታቸውን ለመያዝ የሚችሉበት ሕጋዊ አማራጭ ቀጥሎ የተመለከተው እዲህ ሕግ ደንግጋላቸዋል።

1. Official Custodian: ቻራቲ ኮሚሽን (መንግሥት) ንብረቱን በአደራ ተረክቦ የሚጠብቅበት፤
2. Custodian: ኩባንያዎች (እንደ ባንክ ያሉ) ንብረቱን ተረክበው በአደራ የሚጠብቁበት፤
3. Holding Trustee: ከ1 እስከ አራት ሰዎች ተወክለው ንብረቱን በአደራ የሚጠብቁበት፤
4. Charitable Company Limited by Guarantee: ወይም ከOctober 2012 ጀምሮ ሕግ ሆኖ በጸደቀው Charitable Incorporated Organization (CIO) በማቋቋም ነው።

ከላይ እንደተመለከተው ከተራ ቁጥር 1 እስከ 3 የተጠቀሱት የቤተ ክርስቲያን የመሬት ይዞታና የህንፃ ንብረት በመንግሥት፤ በኩባንያና በግለሰቦች አደራ የሚያዙበት ሲሆን በተራ ቁጥር 4 የተጠቀሰው ግን የሃይማኖት ተቋማትም ሆኑ ሌሎች የምግባር ሠናይ ድርጅቶች (Charities) ሃብትና ንብረታቸውን በስማቸው አስመዝግበው መያዝ እንዲችሉ የተፈቀደላቸው ብቸኛ የሕግ አግባብ ነው። ቤተ ክርስቲያናችን በሕዝብ ምርጫና ፍላጎትም ባይሆን በንብረት ዝውውሩ ወቅት በነበረው ሁኔታ ምክንያት እስከ አሁን ንብረቷ የተያዘው በተራ ቁጥር 3 ላይ በተጠቀሰው መሠረት በ4 ግለሰቦች Holding Trustee (አደራ ጠባቂዎች) አማካኝነት ነው።

በተራ ቁጥር 4 የተጠቀሰው Charitable Company Limited by Guarantee ወይም አሁን CIO በመባል በቻራቲ ኮሚሽን ሥር ተጠቃሎ ምቹ የአሰራር ሁኔታ እንዲኖረው የተደረገው ከንግድ ጋር ያልተያያዙ የሃይማኖት ተቋማትም ሆነ ሌሎች የቻራቲ ድርጅቶችን ንብረት በስማቸው ለማስያዝ የሚያስችል የሕግ አግባብ በመሆኑ፤ ያለውን ንብረትን በስም የመያዝ መብት የምግባር ሠናይ ተቋማትም እንዲኖራቸው ልዩ መብት በማግኘጽና ንብረታቸውን በስማቸው የሚይዙበትን እንጂ ከንግድ ጋር የሚያይዘው አንዳችም ነገር የለም። የCharity ተቋም ወይም ድርጅት ማለት አትራፊ ያልሆነ የበጎ አድራጎት ተግባርን የሚፈጽም በመሆኑ ገቢው ሁሉ ከታከስ ነፃ ከመሆኑም በላይ ከመንግሥት ሌሎች ተጨማሪ ድጋግዎችን ጭምር የሚያገኝ ነው። ይህም በመሆኑ ቤተ ክርስቲያናችንም ሆነች ሌሎች በCharityነት የተመዘገቡ ሁሉ ነግዶ ከሚያተርፍና ከሚበለጽግ የንግድ ድርጅት ካምፓኒ ጋር ፍጹም ተጻራሪ ሥለሆኑ የንግድ ድርጅት ካምፓኒ ሊሆኑ አይችሉም ይህንንም ለማድረግ ሕግ አይፈቅድላቸውም። Charitable Company Limited by Guarantee ማቋቋም ሕገ ቤተ ክርስቲያንን የሚጥስና ቃለ አውዲውን የሚጸረርበት አንዳችም ነገር የለውም። ይህንንም የካህናት ጉባኤው ሳይቀር በ2012 የዳግማዊ ትንሣኤ ዕለት ባወጣው መግለጫ ላይ በግልፅ አስቀምጦታል።

ይህንን መሠረት በማድረግ Charitable Company Limited by Guarantee (CIO) ቤተ ክርስቲያኗ ብታቋቁም ንብረቷን በስሟ አስመዝግቦ ለመያዝ ይጠቅማታል በማለት በማሻሻያ ረቂቁ ውስጥ ሃሳብ ቀርቧል። የቤተ ክርስቲያኗ ባለቤትና ወሳኝ አካል የሆነው ጠቅላላ ጉባኤው፤ ይህንን ጉዳይ በዝርዝር በመመልከት በጋራ መከራከሪያና ተወያይቶበት ለቤተ ክርስቲያኔ ይጠቅማል የሚለውን መርጦ የመወሰን ባለ ሙሉ መብት ነው። ይህንን የሕዝብ መብት ደግሞ ግለሰብም ሆነ ቡድን ሊንደውና ሊሸረው አይችልም። የቤተ ክርስቲያኑ አስተዳዳሪ አባ ግርማ ከበደና ተከታዮቻቸው ግን የሕዝብን ወሳኝነት ለማሰናከል ሲሉ እውነትን እያሳቱ ቤተ ክርስቲያኗን ካምፓኒ ሊያደርጓት ነው የሚል ሕዝብን የናቀ የማወናበጃ ወሬ በመንዛት በጎን ደግሞ በአደራ እንዲጠብቁ የተሰጣቸው ንብረት ከእጃቸው ሳይወጣ በመደራደር ስልጣንና ሹመትን ለመግዣ እንዲሆናቸው የኤምባሲን ደጅ ይጠናሉ።

ሕዝብ ክርስቲያን ሆይ በውስጥህ ባሉ የበግ ለምድ ለባሽ ተኩላዎች ሳትበለጥ እውነቱን አጥርተህ በማወቅ ሃይማኖትህንና ቤተ ክርስቲያንህ ነቅተህ ጠብቅ።

ወስብሐት ለእግዚአብሔር!!